

7th November, 2025

సాక్షి

స్వాతంత్ర్య పోరాటానికి స్ఫూర్తి వందేమాతరం

• 150 ఏళ్ల వందేమాతరం గేయాలాపన సామూహిక వేడుకలు • బ్రిటీష్ వారి గుండెల్లో విప్లవ నాదం

వందేమాతరం జాతీయ గేయం 150 వసంతాలు పూర్తి చేసుకున్న సందర్భంగా శుక్రవారం ఆయా ప్రాంతాల్లో అన్ని ప్రభుత్వ, ప్రైవేట్ పాఠశాలలు, కార్యాలయాల్లో సామూహిక వందేమాతరం గేయాన్ని ఆలపించారు. ఈ సందర్భంగా గేయ రచయిత బంకించంద్ర చటర్జీని గుర్తు చేసుకున్నారు. పలువురు వక్తలు మాట్లాడుతూ స్వాతంత్ర్య పోరాటంలో వందేమాతరం గేయం ప్రముఖ పాత్ర పోషించిందని, కోట్లాది మంది హృదయాల్లో దేశసమైక్యతను నింపిందన్నారు. వందేమాతరం గేయం బ్రిటీష్ వారి గుండెల్లో విప్లవ నాదమై పేలిందన్నారు. జాతీయ గేయం, జాతీయ గీతం, జాతీయ చిహ్నాలను గౌరవించడం ప్రతీ పౌరుడి ప్రథమ కర్తవ్యమన్నారు. ప్రాణాలు అర్పించి స్వాతంత్ర్యం తెచ్చిన మహనీయులను స్మరించుకోవాలన్నారు.

- మేడ్చల్ జోన్ బృందం



మేడ్చల్ రూరల్: విద్యార్థులతో కలిసి గేయాన్ని ఆలపిస్తున్న ఎమ్మెల్యే మల్లారెడ్డి



తూంకుంట జెడ్పీ ఉన్నత పాఠశాలలో జరిగిన కార్యక్రమంలో పాల్గొన్న ఎంపీ ఈటల రాజేందర్



ఘట్టేసర్లో వందేమాతరం ఆలపిస్తున్న తహసీల్దార్ చంద్రశేఖర్, కమిషనర్ రాజేష్